

आओ वृक्ष लगाएँ

पाठ 18



हिन्दी

आओ बच्चों, वृक्ष लगाएँ,
वातावरण को शुद्ध बनाएँ।
वृक्ष हमें ऑक्सीजन देते,
छाया, लकड़ी, ईंधन देते,
फल, फूल और औषधि देते,
बदले में ये कुछ नहीं लेते।



वृक्षों से हरियाली आती,
मन को कितना है हर्षाती।
वृक्ष हमें देते हैं जीवन,
वृक्ष लगाओ मिलकर सब जन।

कितने अच्छे, कितने प्यारे,
रूप-रंग हैं इनके न्यारे।
मन को कितना ये भाते हैं,
ऋतुएँ सारी ये लाते हैं।
आओ हम सब वृक्ष लगाएँ,
वायुमंडल शुद्ध बनाएँ।



- शैलेन्द्र पचौरी

आपने सीखा : हमें वृक्ष लगाने चाहिए, वृक्षों से वातावरण शुद्ध होता है।



- | | | | |
|-----------|-------------|--------|---------------------------------------|
| • वृक्ष | - पेढ़ | • औषधि | - दवा |
| • ऑक्सीजन | - प्राणवायु | • ईंधन | - जलावन (जलाने के काम आने वाली लकड़ी) |
| • हर्षाना | - खुश करना | • ऋतु | - मौसम |

निम्नलिखित प्रश्नों के उत्तर बताइए।

(क) वृक्ष लगाने से वातावरण कैसा होता है?

उत्तर- वृक्ष लगाने से वातावरण शुद्ध होता है।

(ख) हमें ऑक्सीजन किससे मिलती है?

उत्तर- ऑक्सीजन हमें पेड़-पौधों से मिलती है।

(ग) हरियाली किससे आती है?

उत्तर- पेड़-पौधों से हरियाली आती है।

(घ) वृक्ष हमें क्या-क्या देते हैं?

उत्तर- वृक्ष हमें ऑक्सीजन, छाया, ईंधन, फल, फूल और औषधि देते हैं।

(इ.) हमसे वृक्ष क्या लेते हैं?

उत्तर- वृक्ष हमसे कुछ भी नहीं लेते हैं।

(च) फल-फूल हमें कहाँ से मिलते हैं ?

उत्तर- पेड़-पौधों से हमें फल-फूल प्राप्त होते हैं।

लिखित

1. निम्नलिखित प्रश्नों के उत्तर लिखिए। (15-20 शब्दों में)

(क) हमें वृक्ष क्यों लगाना चाहिए?

उत्तर- वृक्ष हमें फल-फूल देते हैं। वृक्षों की लकड़ी फर्नीचर तथा घर बनाने के काम आती है। लकड़ी को ईंधन की तरह भी प्रयोग किया जाता है। वृक्ष वातावरण को शुद्ध बनाते हैं।

(ख) पेड़-पौधे मन को क्यों भाते हैं?

उत्तर-पेड़-पौधों में रंग बिरंगे-फल और फल लगते हैं इसलिए वे मन को भाटे हैं।

(ग) वायुमंडल कैसे शुद्ध होता है?

उत्तर-पैद कार्बन डाइऑक्साइड को लेकर ऑक्सीजन देता है जिससे वायुमंडल शुद्ध होता है।

(घ) पौधों की देखभाल आप कैसे करेंगे?

(घ) पाधा का दखभाल आप कस करगे? उत्तर-मैं पेड़-पौधों में रोज पानी डालूँगा। जरूरत होने पर खाद भी डालूँगा। किसी को भी पेड़-पौधों को नुकसान नहीं पहुँचाने दूँगा।

(ड.) किन-किन पेड़-पौधों से हमें औषधियाँ मिलती हैं?

उत्तर-तूलसी, घृतकुमारी, नीम, पीपल, इत्यादि से हमें औषधियाँ मिलती हैं।

(च) पेड़ों की छाया गरमी के दिनों में आपको कैसी लगती है?

उत्तर-गर्मी के मौसम में जब मैं थका होता हूँ तो पेड़ों की छाया बहुत अच्छी लगती है। इनकी छाया में खेलना भी अच्छा लगता है।

कविता की अधूरी पंक्तियाँ पूरी कीजिए।

वृक्षों से हरियाली आती

मन को कितना है हर्षाती।

व्रक्ष हमें देते हैं जीवन

वृक्ष लगाओ मिलकर सब जन।

3. सही विकल्प पर सही (✓) का निशान लगाइए। (MCQS)

(क) वृक्ष बदले में हमसे क्या लेते हैं?

- (i) खाना (ii) कुछ नहीं

(ख) वृक्ष क्या लाते हैं?

- (i) ऋतुएँ (ii) बाढ़

(ग) हम सबको मिलकर क्या लगाने चाहिए?

- (i) वक्ष (ii) किताबें